

Kellämi čiširen takyklyk / satiriki hekaýa

Category: Hekaýalar, Kitapcy, Satiriki hekaýalar

написано kitapcy | 26 января, 2025

Kellämi čiširen takyklyk / satiriki hekaýa KELLÄMI ČIŠIREN TAKYKLYK



Köne jaýdan bez bolan ýoldaşlarym bilen täze jaýa görme-görşe bardyk. Her kim öz ýanyndan oturjak ýerini gözden geçirýärdi, iş stoluny nирeräkde goýmagyň aladasy: aýnanyň öňündemi, ýa çeträk bir ýerdemi, gün düşýän tarapypy, ýa kölege tarapypy. Bu zatlary nähili etsegem, iň soňunda meseläni çözjegiň başlykdygyna akylymyz ýetibem dur weli, onda-da göwün ýüwürden bolup otyrsy.

Ahyry barymyz bir otaga jemlendik. Barymyz bolup biz köpem däl-le: başlyk, onuň orunbasary (orynbasarsyzam bir başlyk bolarmy?), orunbasaryň kömekçisi (kömekcısizem bir orunbasar bolarmy?), olaryň sekretarlary (bular hökman), onsoňam iş etmeli şu bäsimiz. Şu wagt bäsimiz. Geçen gyş odunsyz birneme ejir çeken ýoldaşy myz oslagsyz ýerden bir soragy orta atyp, barymyzyň ünsüni böldi oturyberdi:

– Aýt, ýogsa-da gyşdan üsemän çykmagyňam-a aladasyny etmeli. Bu jaylılary gyzdymak için näceräk kömür gerek bolarka?

Her kim bir sanyň başyny agyrtdy. Belli bir netijä gelip bilmän otyrkak, gapdalymyzañdan geçip barýan bir adama gözüm kaklyşdy. Men ony çalarak tanaýardym. Ol şäherdäki institutlaryň birinde işleýärdi, özem ýylylyk energiyasy bilen iş salışýardy.

Ýalňışmaýan bolsam onuň familiýasam, ady hem odun atlaryndan. Göwünmi bire baglap, Sazak Arçaýewiçden soramagy makul bildim.

– Sazak Arçaýewiç, salam. Bagışlaň siziň bir azajyk wagtyňzy almak mümkünmi? Men sizden bizi gyzyklandyrýan bir zat barada soramakçy. Wagtyňz bolsa azajyk saklanyň!

Ol meniň ýaýaplap durşuma dözmezçilik etdimi, nätdimi, gadyrly salamlaşdy, kimdigimi sorady. Soň islendik soraga jogap bermäge taýyndygyny, hatda borçludygyny äsgär etdi oturyberdi.

– Sazak Arçaýewiç, ynha şu jaýa tiz wagtda biziň edaramyz göçüp gelmeli. Şu jaýy gyzdymak üçin näceräk odun gerek bolarka?

– Birinjiden-ä, siziň sorag goýsuňyz nädogry. Näceräk diýip sorag goýulmaýar. Sorag konkret goýulmaly. Men näçe diýen soraga jogap bermäge endik eden adam. Ikinjidenem siziň soragyňza jogap bermek üçin men size birnäçe sorag bermeli bolaryn, başgaça aýdylanda men käbir detallary anyklamaly bolaryn. Siz meniň tarapymdan beriljek soraglara örän takyk jogap bermeli bolarsyňz. Diňe şondan soň siz takyk jogap alyp bilersiňiz. Öňi bilen maňa jaýyň umumy meýdanyny, onuň uzynlygyny, dikligini, inini bilmek zerur, näçe gappsy bar, aýnasy näçe?

Biz bir-birimiziň ýüzümize seredişip, egnimizi gysdyk, çalaja ýylgyryşdyk. Sazak Arçaýewiç soragyny dowam etdirip başlady.

– Aýnalar näçe gatdan ybarat, gapylaryň jebis ýapylyş derejesini kesgitlemeli. Günüň dowamynda gapylar näçe gezek açylyp ýapyljak?

Sazak Arçaýewiç elini arkasyna tutup, salyhatly görnüşe girip, iki-baka gezmeläp, söze başlady.

– Bu meseläniň bir tarapy ýa-da ikinji dereli tarapy. Indi meseläniň esasy tarapy bilen baglanychkly soraglar. Munda-da iki sany möhüm mesele ýüze çykýar: olaryň birinjisi peç, ikinjisi ýangyjyň görnüşi. Meseläniň şeýle çynlakaý hem ähmiýetli formada goýulmagy bize-de birneme täsir etdi. Ýoldaşlarym agraslyk bilen dem alyp, epeý-epeý basyp, gapyny emaý bilen açyp, Sazak Arçaýewiçe peçleriň ýagdaýy hem onuň görnüşleri bilen tanyşmak üçin jaýa girmegi haýış etdiler. Gürrüniň yzy jaýyň içinde dowam etdirildi. Ol peçleriň hemmesini birlaý gözden geçirdi, o ýerine, bu ýerine kakyşdyryp gördü, gapylaryny barlaşdyrdy. Soň uzak wagtlap bir nokada seredip:

– Peçli mesele düşnükli. Indi ýangyjyň görnüşi barada konkret soraglar: Siz peçde näme ýakmakçy?

Men birhili geňirgenip, bada näme diýjegimi hem bilmän,

sakawlap:

– Kö-ömü-ür..

– Ym, kömür, ol nähili kömür? – diýip, dikanlap, meniň gözüme seretdi.

Hasam aljyradym. Birhili inim çümşülläp gitdi, zordan özüme gelip:

– Ho-ol topbazdaky kömürden, daş kömür. Her ýylam alýas-a, ana şo kömürden.

Sazak Arçaýewiç gaharlanjak ýaly etdi, ol gezmelemegini çaltlandyrdы, ahyry durup, iki elini birden ýokary galdyryp:

– Siz meselä ýene bir taraply çemeleşýärsiňiz, has takygy meselä ýüzleý çemeleşýärsiňiz. Galyberse-de, kömre biperwaý garaýarsyňyz. Ynha siz şu ýerde baş adam. Siziň bäsiniň biribiriniňzden tapawutly.

Ol meni görkezip:

– Ynha siz gysga, ýanyňzdaky ýoldaşyňyz sizden baş santimetruzyn, ynha, bu ýoldaş hor, beýlekiňiz semiz. Umuman, tebigatda absolýut meňzeşlik ýok, bu diňe meniň pikirim hem däl, gadymy grek filosoflary hem şeýle pikirde. Adamyň adamdan parhly bolşy ýaly, kömürler hem biri-birinden tapawutlanýar. Tapawut olaryň repki boýunça-da, sostawy boýunça-da bolup biler. Reňki boýunça kömürler gara hem goňur, sostawy boýunça...

Gürrüň şu ýere ýetende ol dymdy, aýnanyň öňüne baryp, ýüzüni aşak salyp durdy:

– Sostawy hakyndaky mesele barada ertir pikir alşarys. Siz nähili kömür aljak bolsaňyz anyklaň. Has takygy ýangyç bazasyndan onuň hili barada sprawka talap ediň. Düşnüklimi? Biziň hemmämiz komanda berlen ýaly hor bolup, “düşnükli” diýäýipdiris. Sazak Arçaýewiç meniň elimi goýberip:

– Ynha, şu maglumatlary jemläň, on baş gündenem konkret jogabyňzy talap ediň! Mesele diňe şeýle çözülmeli! Hoş! Men gitdim.

Sazak Arçaýewiç heniz daşlaşmanka, goňşy edaramyzyň zawhozy gapdalymyzdan geçip barýan ekeni.

Ýoldaşyňyň biri ony saklap:

– Aşyr aga, şu jaýa näceräk odun gerek bolar? – diýip, sorady.

Ol gapydan kellesini uzadyp:

– Aý, baş tonnarak alsaňyz, gyşdan arkaýyn çykarsyňz – diýip, geçip gitdi.

Ertesi işe gelsek, hemmämize duýduryş berlen buýruk gapynyň agzynda asylyp goýlupdyr.

Haýdar MUHYÝEW.

“Edebiýat we sungat” gazeti, 1971 ý. Satiriki hekaýalar